

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ : 29.11.2025

సమయం : 1.10 గంటలు

ముఖ్యాంశాలు

1. రాష్ట్ర విద్యుత్ అవసరాలను తీర్చేందుకు ప్రణాళికలు సిద్ధం చేశామని ఉప ముఖ్యమంత్రి భట్టి విక్రమార్క అన్నారు.
2. వందే భారత్ రైలు పూర్తి స్వదేశీ టెక్నాలజీతో తయారైందని కేంద్ర బోగ్గు , గనుల శాఖ మంత్రి కిషన్ రెడ్డి అన్నారు
3. రాష్ట్రంలో గ్రామ పంచాయతి ఎన్నికల తొలివిడత నామినేషన్ల దాఖలు ప్రక్రియ ఈరోజుతో ముగియనుంది.
4. ప్రధానమంత్రి నరేంద్రమోదీ దేశ , విదేశాల ప్రజలతో తన ఆలోచనలను పంచుకునే మన్ కీ బాత్ కార్యక్రమం రేపు ఉదయం 11 గంటలకు ఆకాశవాణిలో ప్రసారమవుతుంది.

భట్టి విక్రమార్క

రాష్ట్ర విద్యుత్ అవసరాలను తీర్చేందుకు ప్రణాళికలు సిద్ధం చేశామని ఉప ముఖ్యమంత్రి భట్టి విక్రమార్క అన్నారు. హైదరాబాదులో నిర్వహించిన మీడియా సమావేశంలో ఆయన మాట్లాడుతూ... విద్యుత్ ఉంటేనే అన్ని రంగాల్లో అభివృద్ధి సాధ్యమని , 2047 వరకు లక్షా మెగా వాట్ల విద్యుత్ అవసరం అవుతుందని పేర్కొన్నారు. ప్రస్తుతం మన విద్యుత్ ఉత్పత్తి 24 వేల 767 మెగా వాట్లుగా ఉందని చెప్పారు. రాష్ట్ర విభజన తర్వాత ప్రతి ఏడాది విద్యుత్ వినియోగంలో 10 శాతం డిమాండ్ పెరుగుతూ వస్తోందన్నారు. విద్యుత్ ఉత్పత్తి పెంచకపోతే భవిష్యత్తులో సంక్షోభం తలెత్తే అవకాశం ఉందని , దీనికి తగ్గట్టుగా ప్రణాళికలు సిద్ధం

చేశామన్నారు. 2030 వరకు విద్యుత్ ఉత్పత్తిలో 50 శాతం గ్రీన్ ఎనర్జీ ఉండబోతోందన్నారు. హైదరాబాద్ భవిష్యత్తులో గ్లోబల్ హబ్ గా మారబోతుందని చెప్తూ... 2047 వరకు తెలంగాణను 3 ట్రిలియన్ ఆర్థిక వ్యవస్థగా ఎదుగుతుందని చెప్తూ ఉప ముఖ్యమంత్రి విద్యుత్ రంగంపై పవర్ పాయింట్ ప్రజెంటేషన్ ఇచ్చారు.

BYTE ... BHATTI

డెస్క్

### KISHAN REDDY

వందే భారత్ రైలు పూర్తి స్వదేశీ టెక్నాలజీతో తయారైందని కేంద్ర బోగ్గు , గనుల శాఖ మంత్రి కిషన్ రెడ్డి అన్నారు. వరంగల్ జిల్లాలో కేంద్ర ప్రభుత్వ నిధులతో జరుగుతున్న రైల్వే అభివృద్ధి పనులను పరిశీలించడానికి కిషన్ రెడ్డి వందేభారత్ రైలులో సికింద్రాబాద్ నుంచి వరంగల్ వరకు ప్రయాణం చేసి , ప్రయాణికులతో మాట్లాడారు. భద్రకాళి అమ్మవారిని దర్శించుకున్న అనంతరం... మీడియాతో మాట్లాడుతూ.. వరంగల్ లో అభివృద్ధి చేస్తున్న విమానాశ్రయం , రైల్వే కోచ్ , వేయి స్తంభాల గుడి , మెగా టెక్స్ టైల్ పార్క్ , స్మార్ట్ సిటీ , ఎలక్ట్రిసిటీ, పనులపై సమీక్ష నిర్వహించేందుకు వందే భారత్ రైలులో వచ్చినట్టు తెలిపారు. ఈ సాయంత్రం వరకు ఇక్కడే ఉండి అన్ని శాఖల అధికారులతో మాట్లాడతానని , త్వరలోనే ప్రధానమంత్రి నరేంద్రమోదీ మోదీ మెగా టెక్స్ టైల్ పార్క్ ప్రారంభోత్సవం చేయనున్నట్టు తెలిపారు.

(KISHAN REDDY BYTE)

PTC, Warangal

### గ్రామ పంచాయతి ఎన్నికలు

రాష్ట్రంలో గ్రామ పంచాయతి ఎన్నికల తొలివిడత నామినేషన్ల దాఖలు ప్రక్రియ ఈరోజుతో ముగియనుంది. ఈ సాయంత్రం 5 గంటల తర్వాత నామినేషన్లను అధికారులు పరిశీలించి , చెల్లుబాటయ్యే అభ్యర్థుల జాబితాను రూపొందిస్తారు. తిరస్కరణ నామినేషన్లపై రిటర్నింగ్ అధికారిపై సబ్ కలెక్టర్ వద్ద అప్పీల్ చేసుకునే అవకాశం కల్పించారు. డిసెంబర్ 3వ తేదీ

వరకు నామినేషన్ల ఉపసంహరణకు అవకాశం ఉంది. ఆ తర్వాత పోటీలో ఉన్న సర్పంచ్ అభ్యర్థులు, వార్డుల అభ్యర్థుల జాబితాను ప్రచరిస్తారు.

Desk

### గ్రామ పంచాయతీ రాజన్న సిరిసిల్లా

రాజన్న సిరిసిల్లా జిల్లాలో గ్రామపంచాయతీ ఎన్నికల మొదటి విడతలో ఐదు మండలాల్లో నిన్న సాయంత్రం వరకు సర్పంచులుకు 193, వార్డు సభ్యులకు 353 నామినేషన్లు వచ్చినట్లు అధికారులు తెలిపారు.

పీటీసీ, సిరిసిల్లా

### భద్రాద్రి కొత్తగూడెం

భద్రాద్రి కొత్తగూడెం జిల్లా మణుగూరు , పినపాక మండలాల్లో నామినేషన్ కేంద్రాలను వ్యయ పరిశీలకురాలు లావణ్య పరిశీలించారు. ఈ సందర్భంగా అభ్యర్థులు నిబంధనలు , మార్గదర్శకాల మేరకు పత్రాలను సమర్పిస్తున్నారా లేదా అనే విషయాలను పరిశీలించిన అనంతరం మాట్లాడుతూ... గ్రామ పంచాయతీ ఎన్నికల్లో అభ్యర్థుల వ్యయ వివరాలు అత్యంత పారదర్శకంగా, నిర్దిష్టంగా నమోదు కావాలని సూచించారు. వ్యయ లెక్కలను సమయానుకూలంగా సమర్పించకపోతే అభ్యర్థిత్వం రద్దయ్యే అవకాశాలు ఉంటాయని లావణ్య చెప్పారు.

Desk

### గ్రామ పంచాయతీ-సూర్యాపేట

నామినేషన్ లో ఎలాంటి పొరపాట్లు జరగకుండా జాగ్రత్తలు తీసుకోవాలని రిటర్నింగ్ అధికారులను సూర్యాపేట జిల్లా కలెక్టర్ తేజస్ నంద్ లాల్ పవార్ ఆదేశించారు. తుంగతుర్తి గ్రామ పంచాయతీ కార్యాలయంలో ఏర్పాటు చేసిన తుంగతుర్తి , గానుగబండ, తూర్పుగూడెం

సర్పంచ్ లు , వార్డు అభ్యర్థుల నామినేషన్ స్వీకరణ కేంద్రాన్ని , మద్దీరాల ఎంపిడిఓ కార్యాలయాన్ని కలెక్టర్ సందర్శించారు.

పీటీసీ, నల్లగొండ

## GLOBAL SUMMIT

రాష్ట్రానికి పెట్టుబుడులు తీసుకురావడమే లక్ష్యంగా డిసెంబర్ 8, 9 తేదీల్లో 'తెలంగాణ రైజింగ్ గ్లోబల్ సమిట్ 2047' పేరిట ప్రతిష్టాత్మకంగా నిర్వహిస్తున్న కార్యక్రమానికి రాష్ట్ర ప్రభుత్వం 3 వేల మంది ప్రముఖులకు ఆహ్వానం పంపింది. ఈ వేడుకల అనంతరం డిసెంబర్ 13వ తేదిన దిగ్గజ ఫుట్ బాల్ ఆటగాడు మెస్సీతో హైదారాబాద్ లో ఎగ్జిబిషన్ మ్యూజియం నిర్వహించనుంది.

Desk

## దీక్షా దివాస్...

2009లో ఇదే రోజున బీఆర్ఎస్ అధినేత కే. చంద్రశేఖర్ రావు చేపట్టిన ఆమరణ నిరాహార దీక్షతో తెలంగాణ ప్రత్యేక రాష్ట్రం సాధ్యమైందని బీఆర్ఎస్ కార్యానిర్వాహక అధ్యక్షుడు కే. తారక రామారావు పేర్కొన్నారు. కరీంనగర్ లో చంద్రశేఖర్ రావు అరెస్టుతో ఉద్యమం తీవ్రమైందని చెప్పారు. ఈ రోజును బీఆర్ఎస్ పార్టీ దీక్షా దివాస్ గా నిర్వహిస్తోంది. బీఆర్ఎస్ పార్టీ తెలంగాణ భవన్లో నిర్వహించిన కార్యక్రమంలో బీఆర్ఎస్ వర్కింగ్ ప్రెసిడెంట్ తారక రామారావు పాల్గొన్నారు. దీక్షా దివాస్ సందర్భంగా , కేసీఆర్ పాత్రను గుర్తు చేసేలా రూపొందించిన డాక్యుమెంటరీని ఈ సందర్భంగా ఆయన విడుదల చేశారు.

పీటీసీ, హదరాబాద్

## దీక్షా దివాస్ - హరీష్ రావు

2009 నవంబర్ 29న బీఆర్ఎస్ అధినేత చంద్రశేఖర్ రావు చేపట్టిన ఆమరణ నిరాహార దీక్ష ఉద్యమ గతిని మలుపుతిప్పిందని మాజీ మంత్రి, బీఆర్ఎస్ సీనియర్ నాయకులు హరీష్ రావు

రావు అన్నారు. ఆయన చేపట్టిన ఆమరణ నిరాహార దీక్ష తెలంగాణ ఏర్పాటుకు బాటలు వేసిందని తన సోషల్ మీడియా పోస్టులో హరీష్ రావు పేర్కొన్నారు.

డెస్క్

### రాష్ట్రపతి నిలయం

హైదరాబాద్ లో పశ్చిమ భారతదేశ కళాప్రదర్శన , సికింద్రాబాద్ బొల్లారంలోని రాష్ట్రపతి నిలయంలో రేపటి వరకు కొనసాగుతుంది. దేశవ్యాప్తంగా హస్తకళల కళాకారులను ప్రోత్సహించేందుకు, కళారూపాలకు మరింత ప్రచారం కల్పించేందుకు 'పశ్చిమ్ కి పరంపర' పేరుతో ఏర్పాటు చేసిన ఈ కళా ప్రదర్శనను రాష్ట్రపతి ద్రౌపది ముర్ము ఈ నెల 22న ప్రారంభించారు. ఈ ప్రదర్శనకు ప్రవేశం ఉచితం.

డెస్క్

### రాష్ట్రపతి భవన్ కు నల్లగొండ మహిళా సంఘాలు

మహిళా సంఘాల సభ్యులు తన సృజనాత్మకతతో నూతన ఉత్పత్తుల తయారీపై దృష్టి సారించి ఆర్థికంగా మరింత ముందుకు సాగాలని నల్లగొండ జిల్లా కలెక్టర్ ఇలా త్రిపాఠి అన్నారు. సికింద్రాబాద్ బొల్లారంలోని రాష్ట్రపతి నిలయంలో నిర్వహిస్తున్న "భారతీయ కళా మహోత్సవ"కు జిల్లా నుండి వెళ్తున్న స్వయం సహాయక మహిళా సంఘాల సభ్యుల ప్రత్యేక బస్సును కలెక్టర్ జెండా ఊపి ప్రారంభించారు. ఈ సందర్భంగా కలెక్టర్ మాట్లాడుతూ... కళా మహోత్సవ లో స్టాల్స్ ను సందర్శించడం వల్ల విభిన్న ఉత్పత్తుల తయారీపై మహిళలకు అవగాహన కలుగుతుందని అన్నారు.

పీటీసీ, నల్లగొండ

### కమ్యూనిటీ కాంటాక్ట్

మంచుర్యాల జిల్లా భీమారం మండలంలోని బూరుగుపల్లి గ్రామంలో జైపూర్ ఏసిపి వెంకటేశ్వర్లు ఆధ్వర్యంలో పోలీసులు కమ్యూనిటీ కాంటాక్ట్ కార్యక్రమం నిర్వహించారు. ఈ సందర్భంగా గ్రామంలో నిర్వహించిన తనిఖీలో 10 లీటర్ల గుడుంబా ,500 లీటర్ల బెల్లం పానకం , అనుమతి పత్రాలు లేని 26 మోటార్ సైకిళ్లు స్వాధీనం చేసుకున్నట్లు జైపూర్ ఏసిపి వెంకటేశ్వర్లు తెలిపారు. ఈ సందర్భంగా వెంకటేశ్వర్లు మా ఆకాశవాణి ప్రతినిధితో మాట్లాడుతూ....

PTC, Manchiryal

### MANK KI BATH

ప్రధానమంత్రి నరేంద్ర మోదీ దేశ , విదేశాల ప్రజలతో తన ఆలోచనలను పంచుకునే మన్ కీ బాత్ కార్యక్రమం రేపు ఉదయం 11 గంటలకు ఆకాశవాణిలో ప్రసారమవుతుంది. ఈ కార్యక్రమం మొత్తం ఆకాశవాణి , దూరదర్శన్ నెట్వర్క్ , AIR న్యూస్ వెబ్సైట్ , న్యూస్ ఆన్ ఎయిర్ మొబైల్ యాప్లో ప్రసారం అవుతుంది. అలాగే , AIR న్యూస్, DD న్యూస్, PMO, సమాచార, ప్రసార మంత్రిత్వ శాఖ YouTube ఛానెల్లలో కూడా మన్ కీ బాత్ ప్రత్యక్ష ప్రసారం అవుతుంది.

NSD

### WEATHER UPDATE

బంగాళాఖాతంలో ఏర్పడిన దిత్వా తుఫాన్ కారణంగా రాష్ట్రంలోని పలు జిల్లాలలో ఈరోజు నుంచి రెండురోజుల పాటు తేలిక పాటి నుంచి భారీ వర్షాలు కురుస్తాయని హైదరాబాద్ వాతావరణ కేంద్రం తెలియజేసింది. మహబూబ్ నగర్, నాగర్ కర్నూల్, వనపర్తి, నారాయణపేట, గద్వాల జిల్లాల్లో అక్కడక్కడ భారీ వర్షాలు కురుస్తాయని చెప్పింది. మరోవైపు రాష్ట్రంలో చలి తీవ్రతపెరిగింది. రానున్న మూడు రోజులలో కూడా చలి తీవ్రత కొనసాగే అవకాశం ఉందని వాతావరణ విభాగం తెలిపింది.

PN

ఆసిఫాబాద్ -చలి

ఆసిఫాబాద్ జిల్లాలో ఉష్ణోగ్రతలు 10 డిగ్రీల సెల్సియస్ కంటే తక్కువగా నమోదయ్యాయి. రాష్ట్రంలోనే రెండో అత్యల్ప ఉష్ణోగ్రత జిల్లాలోని సిర్పూర్ (యు) లో 8.3 డిగ్రీలు నమోదు కాగా జిల్లాలోని అన్ని మండలాల్లో కూడా 15 డిగ్రీల కంటే తక్కువగా ఉష్ణోగ్రతలు నమోదయ్యాయి. ఏజెన్సీ ప్రాంతాలలో చలి తీవ్రత పెరగడం , పొగ మంచు ఎక్కువ కావడంతో ఆయా ప్రాంతాల ప్రజలు ఇబ్బందులు పడుతున్నారు.

పీటీసీ, ఆసిఫాబాద్

### భద్రాద్రి కొత్తగూడెం-కలెక్టర్

రక్షహీనత లక్షణాలు ఉన్న ప్రతి ఒక్కరు సికిల్ సెల్ , తలసేమియా నిర్ధారణ పరీక్షలు చేయించుకోవాలి అని భద్రాద్రి కొత్తగూడెం జిల్లా కలెక్టర్ జితేష్ వి పాటిల్ సూచించారు. రక్ష వ్యాధులపై అవగాహన కల్పించేందుకు హైదరాబాద్ నుంచి వచ్చిన ప్రత్యేక వైద్య నిపుణులతో శిబిరాలు ఏర్పాటు చేస్తున్నట్లు ఆయన తెలిపారు.

పీటీసీ, కొత్తగూడెం

### KBR PARK

హైదరాబాద్ నగరంలోని కేబీఆర్ పార్క్ వద్ద అధునాతన సాంకేతిక పరిజ్ఞానంతో నిర్మించిన ఆటోమేటెడ్ స్మార్ట్ రోటరీ పార్కింగ్ వ్యవస్థను GHMC నేటి నుంచి అందుబాటులోకి తీసుకువచ్చింది. ఫైవేట్ ఏజెన్సీ భాగస్వామ్యంతో 405 చదరపు గజాల స్థలంలో ఈ పార్కింగ్ వ్యవస్థను ఏర్పాటు చేశారు.

Desk